

UNLOCKING DIGITAL VALUE FOR SOCIETY

Konferenza biex jiġi ċelebrat l-20 sena anniversarju tal-Awtorità ta' Malta dwar il-Komunikazzjoni



Din is-sena, l-Awtorità ta' Malta dwar il-Komunikazzjoni, l-MCA, qed tiċcelebra l-20 sena anniversarju tagħha. Okkażjoni bħal din tixraq riflessjoni fuq il-passat, ċelebrazzjoni tal-preżent u thejji lejn il-futur. Bħala kommemorazzjoni ta' dan l-anniversarju l-MCA organizzat konferenza 'hybrid' fil-25 ta' Novembru, bl-iskop li tinstiga

diskussjoni dwar il-viżjoni tal-Awtorità bil-kontribut ta' esperti lokali kif ukoll internazzjonali.

Kuntest storiku

Madwar 30 sena ilu, l-innovazzjoni u l-progress fit-teknoloġija tat-telekomunikazzjoni bdew jattiraw investiment privat f'Malta li wasal għat-tmiem ta' era fejn is-

servizzi ta' komunikazzjoni kienu tipikament ikkontrollati mill-Gvern. Madwar id-dinja, bdew jiġu stabbiliti Awtoritajiet Regolatorji Nazzjonali bħala regolaturi indipendenti, biex jikkultivaw suq tal-komunikazzjoni gust u kompetittiv għall-benefiċċju taċ-ċittadini.

F'Jannar tal-2001, bi thejji-għall-evoluzzjoni minn settur tat-telekomunikazzjo-

ni monopolizzat għal wieħed liberalizzat, twaqqfet l-Awtorità ta' Malta dwar Komunikazzjoni bħala l-korp statutorju responsabbli għar-regolamentazzjoni tas-settur tal-komunikazzjonijiet elettronici – inkluż it-telefonija fissa u mobbli, l-Internet u servizzi ta' distribuzzjoni tat-televiżjoni – kif ukoll is-servizzi postali, u aktar reċentement is-settur tal-kummerċ elettroniku.

Fl-2003, giet fi tmiema l-liberalizzazzjoni sħiħa tas-suq tat-telekomunikazzjoni, u minn dak inhar 'l hemm, Malta mhux biss laħqet iżda saħansitra għaddiet lil hafna pajjiżi Ewropej fil-livell ta' servizzi li qed jiġu offruti lill-konsumaturi.

Viżjoni lejn il-futur

Il-Kap Eżekuttiv tal-MCA, Jesmond Bugeja fetaħ il-konferenza b'messaġġ ta' tama lejn il-futur, fejn qal li, "20 sena mimlija sfidi li ġew trasformati f'opportunitajiet,

rawwmu l-investiment u poġġew lil Malta bħala waħda mill-pajjiżi mexxejja fil-qasam tal-konnettività fl-Ewropa. Dan il-vjaġġ huwa mmarrat minn sensiela ta' żviluppi u kisbiet għas-settur, għall-pajjiż, u għall-MCA. Il-futur saħansitra jwieġhed aktar kisbiet eċċitanti bil-miġja ta' teknoloġiji trasformattivi bħall-5G li kapaċi jiffruh dinja għdida ta' opportunità."

F'messaġġ irrekordjat, iċ-Ċerpersin tal-Korp tar-Regolaturi Ewropej għall-Komunikazzjoni Elettronika (BEREC), fahhar lir-rwol attiv li Malta tokkupa fil-korp u stqarr li għalkemm l-Awtorità tista' titqies bħala regolatur żgħir, "l-MCA żgur qed terfa' aktar mill-piż tagħha fl-element ta' influwenza fi hdan il-BEREC". Huwa rringrazzja lill-Kap Eżekuttiv tal-MCA, Jesmond Bugeja, għax-xogħol tiegħu bħala Vici President matul is-sena 2021 u zied jgħid li dan kien traggward sinifikanti billi mmarka l-ewwel darba li l-MCA



(Mix-xellug) Joseph Seychell, Riccardo Genghini, Calvin Briffa, Lucrecia Dufoo u Ian Gauci